

# టీబీజీకేఎస్ నామినేషన్ షన్ దాఖలు



సింగరేణి గుర్తింపు కార్మిక సంఘం ఎన్నికల్లో పోటీకి నామినేషన్ చేస్తున్న టీబీజీకేఎస్ నాయకులు

- కోర్టు తీర్పు, చట్టాలకు లోబడి ఉంటాం
- టీబీజీకేఎస్ వర్కింగ్ ప్రెసిడెంట్ కెంగర్ల మల్లయ్య

శ్రీరాంపూర్/కొత్తగూడెం సింగరేణి, అక్టోబర్ 7: సింగరేణిలో జరుగుతున్న ఏడో దశా గుర్తింపు కార్మిక సంఘం ఎన్నికల్లో పోటీ చేస్తూ హైదరాబాద్ లోని డివైసీఎల్సీ కార్యాలయంలో టీబీజీకేఎస్ శనివారం నామినేషన్ దాఖలు చేసింది. టీబీజీకేఎస్ అధ్యక్షుడు బీ వెంకట్రావ్, వర్కింగ్ ప్రెసిడెంట్ కెంగర్ల మల్లయ్య, ప్రధాన కార్యదర్శి మిర్యాల రాజరెడ్డి డివైసీఎల్సీకి నామినేషన్ పత్రాలు అందించారు. ఈ సందర్భంగా వర్కింగ్ ప్రెసిడెంట్ కెంగర్ల మల్లయ్య మాట్లాడుతూ

అనేక విధాల కారణాలతో వాయిదా వేస్తూ సింగరేణిలో గుర్తింపు కార్మిక సంఘం ఎన్నికలకు డివైసీఎల్సీ నోటిఫికేషన్ జారీ చేసింది. కోర్టు జోక్యంతో ఎన్నికలు జరుగుతున్నాయని చెప్పారు. సింగరేణిలో 12 కార్మిక సంఘాలు అసెంబ్లీ ఎన్నికల అనంతరం గుర్తింపు సంఘం ఎన్నికలు నిర్వహించాలని తీర్మానం చేసి డివైసీఎల్సీకి ఇచ్చినప్పటికీ నోటిఫికేషన్ ఏకపక్షంగా జారీ చేయడాన్ని వ్యతిరేకిస్తున్నామన్నారు. అయినప్పటికీ డివైసీఎల్సీ ఇచ్చిన నోటిఫికేషన్ ను గౌరవిస్తూ నామినేషన్ వేశామన్నారు. సింగరేణి యాజమాన్యం హైకోర్టు ఫుల్ బెంచ్ లో వేసిన కేసు వాదనలు పూర్తయ్యాయని, ఈ నెల 11న తీర్పు రానున్నదన్నారు. కోర్టు స్టే ఇవ్వకపోవడం వల్ల ఎన్నికల ప్రక్రియ కొనసాగుతున్నదని, తాము చట్టాలను

గౌరవిస్తూ, డివైసీఎల్సీ నోటిఫికేషన్ మేరకు చివరి రోజు శనివారం తమ యూనియన్ తరపున నామినేషన్ వేశామన్నారు. తీర్పు ఎలా వచ్చినా టీబీజీకేఎస్ ఎన్నికలకు సిద్ధంగా ఉండన్నారు.

### హ్యూటీక్ సాధిస్తాం..

గత తొమ్మిదేళ్లలో సింగరేణి కార్మికులకు సీఎం కేసీఆర్ అన్ని విధాలా ఆర్థిక ప్రయోజనాలు, సౌకర్యాలు, హక్కులు కల్పించారన్నారు. సీఎం కేసీఆర్ కార్మికులకు సంపూర్ణ విశ్వాసం ఉండన్నారు. ఎన్నడూ లేని విధంగా కార్మికులకు అనేక హక్కులు సాధించి పెట్టారన్నారు. కార్మికులకు రూ. 1750 కోట్ల 11వ వేతన ఏరియర్స్, రూ. 711 కోట్ల సింగరేణి లాభాల వాటా ఇచ్చారన్నారు. ముఖ్యంగా కార్మికుల బిడ్డలు ఆగం కాకుండా ఉండేందుకు సీఎం కేసీఆర్ కారణ్య ఉద్యోగాలు కల్పించారని, దాంతో 16 వేల మంది కార్మికుల బిడ్డలకు ఉద్యోగాలు లభించాయన్నారు. కొలిండియాలో లేని హక్కులు కల్పిస్తున్న టీబీజీకేఎస్ సీఎం కేసీఆర్ ఆశీర్వాదంతో కార్మికుల కార్మికుల ఆధారభీమానంతో టీబీజీకేఎస్ ను గెలిపిస్తారని, కేసీఆర్ కు అండగా ఉంటారని ధీమా వ్యక్తం చేశారు.

### జీఎల్ బీకేఎస్ నాయకులు ..

గోదావరిఖని, అక్టోబర్ 7: హైదరాబాద్ లోని ఆర్ఎల్సీ కార్యాలయంలో అసిస్టెంట్ ఎన్నికల రిటర్నింగ్ అధికారి సునీల్ కుమార్ కు జీఎల్ బీకేఎస్ నాయకులు శనివారం నామినేషన్ పత్రం అందించారు. ఈ సందర్భంగా జీఎల్ బీకేఎస్ రాష్ట్ర ఉపాధ్యక్షుడు కే.విశ్వనాథ్ మాట్లాడుతూ కార్మిక సంఘాల చట్టబద్ధమైన హక్కుల పరిరక్షణ చేసే విధంగా ఎన్నికలు ఉండాలన్నారు.

## 52వ జోనల్ రెస్క్యూ పోటీలకు సిద్ధం



సమావేశంలో మాట్లాడుతున్న జీఎం

యైటింక్లయన్ కాలనీ అక్టోబర్ 7: సింగరేణి సంస్థ 52వ జోనల్ రెస్క్యూ పోటీలకు ఆర్డీ-2 ఏరియాలోని మెయిన్ రెస్క్యూ స్టేషన్ ను సిద్ధం చేసినట్లు ఏరియా జీఎం ఎల్వీ సూర్యనారాయణ పేర్కొన్నారు. రెస్క్యూ జీఎం వెంటకేశ్వర్ తో కలిసి స్టేషన్ లో శనివారం ఏర్పాటు చేసిన సమావేశంలో వివరాలు వెల్లడించారు. ఈ నెల 10, 11 తేదీల్లో పోటీలు జరుగుతాయన్నారు. ప్రారంభోత్సవానికి సంస్థ డైరెక్టర్ జీ. వెంకటేశ్వర్ రెడ్డి, ఎన్. బలరాం, ఎన్వీకే శ్రీనివాస్, డీఎంఎస్ అధికారులు హాజరై ప్రారంభించనున్నట్లు తెలిపారు. అంతర్జాతీయ ప్రమాణాలకు అనుగుణంగా నిర్వహించనున్న ఈ పోటీలకు అదే స్థాయిలో ఏర్పాటు చేస్తున్నట్లు తెలిపారు. సింగరేణి రెస్క్యూ అంతర్జాతీయ స్థాయిలో మంచి గుర్తింపు ఉందని తెలిపారు. మారు తున్న పరిస్థితులకు అనుగుణంగా అవసరమైన పనిముట్లను అందుబాటులో ఉంచుతూ టీం సభ్యులకు అత్యున్నతమైన శిక్షణ అందిస్తున్నామన్నారు. ఈ పోటీల్లో సింగరేణి వ్యాప్తంగా ఆరు జట్లు పాల్గొని తమ ప్రతిభను చాటునున్నట్లు వెల్లడించారు. ఫస్ట్ ఎయిడ్, థియరీ, రెస్క్యూ, రెస్క్యూ రికవరీ అంశాలపై పోటీలు నిర్వహించనున్నట్లు పేర్కొన్నారు. మొదటిసారిగా గనిలో ప్రమాదం జరిగినప్పుడు రెస్క్యూ సభ్యులు చేపట్టే ఆపరేషన్ 7 ఎల్ కేపీ గనిలో నిర్వహించేందుకు అన్ని ఏర్పాట్లు చేసినట్లు తెలిపారు.

### ఈ పోటీల్లో పాల్గొనే జట్లు..

ఆర్డీ-1, 2, ఆర్డీ-2, 3 అండ్ ఏపీపీ, భూపాలపల్లి, శ్రీరాంపూర్ మండలం, బెల్లంపల్లి కొత్తగూడెం రీజియన్ టీంలు పాల్గొననున్నట్లు తెలిపారు. ఆర్డీ రీజియన్ రక్షణ జీఎం సందనాల సాంబయ్య, రెస్క్యూ మేనేజర్ బింగి మాధవరావు, డిజిఎం(పా) రాజేంద్రప్రసాద్, భాస్కర్ రెడ్డి పాల్గొన్నారు.

## పీఎల్ ఆర్ బోనస్ రూ. లక్షకు తగ్గకుండా సాధించాలి

కాసిపేట, అక్టోబర్ 7 : జాతీయ సంఘాలు పీఎల్ ఆర్ బోనస్ రూ. లక్ష తగ్గకుండా సాధించుకొని రావాలని టీబీజీకేఎస్ ఏరియా కార్యదర్శి వొడ్డాల రాజన్న డిమాండ్ చేశారు. మందమర్రి ఏరియాలోని కాసిపేట గనిపై టీబీజీకేఎస్ ఆధ్వర్యంలో శనివారం ర్యాల్లీ తీసి అనంతరం కార్మికులతో కలిసి మేనేజర్ అల్లావుద్దీన్ కు వినతిపత్రం అందించారు. ఈ సందర్భంగా ఆయన మాట్లాడుతూ కోల్ ఐండియా యాజమాన్యంతో జాతీయ సంఘాలు పీఎల్ ఆర్ బోనస్ పై చర్చలు జరుపుతున్నాయన్నారు. వేజ్ బోర్డ్ విషయంలో విఫలమైన జాతీయ సంఘాలు కనీసం పీఎల్ ఆర్ బోనస్ పైనా లక్షకు తగ్గకుండా ఇప్పించాలని, ఒప్పందం చేసుకోవాలని డిమాండ్ చేశారు. నాయకులు ఖైరి శంకర్, జాడి శివ, కార్మికులు పాల్గొన్నారు.

### టీబీజీకేఎస్ ఆధ్వర్యంలో వినతిపత్రం

మందమర్రి ఏరియాలోని కాసిపేట 2 ఇంక్లైన్



కాసిపేట : కాసిపేట గనిపై మేనేజర్ కు వినతిపత్రం అందిస్తున్న టీబీజీకేఎస్ నాయకులు

గనిపై టీబీజీకేఎస్ ఆధ్వర్యంలో పలు డిమాండ్లు పరిష్కరించాలని కోరుతూ గని మేనేజర్ లక్ష్మీ నారాయణకు శనివారం వినతిపత్రం అందించారు. ఈ సందర్భంగా టీబీజీకేఎస్ గని పిట్ కార్యదర్శి కారుకూరి తిరుపతి మాట్లాడుతూ ఉద్యోగులు ఎదురు చూస్తున్న పీఎల్ ఆర్ బోనస్ రూ. లక్ష తగ్గకుండా జరగబోయే సమావేశంలో జాతీయ

సంఘాలు ఒప్పందం చేసుకొని రావాలని డిమాండ్ చేశారు. కార్యక్రమంలో వర్కమెన్ ఇన్ స్పెక్టర్ సెగ్గం శ్రీను, ఓవర్ మెన్ లింగాల శ్రీనివాస్, కార్మిక్, రాజయ్య, వెంకటేశ్, కృష్ణ మోహన్, సారంగరాజు, స్వామి, ప్రదీప్, పోశం, రమేష్, అశోక్, ప్రభాకర్, కిరణ్, ఉద్యోగులు తదితరులు పాల్గొన్నారు.

## కోలిండియాలో సింగరేణి కీర్తిని చాటాలి

మందమర్రి, అక్టోబర్ 7: కోలిండియా స్థాయిలో సింగరేణి కీర్తిని చాటి సంస్థకు మంచి పేరు తీసుకురావాలని సింగరేణి మందమర్రి ఏరియా స్టాఫ్ డిప్యూటీ ఎన్ఈ పైడిశర్మ పిలుపునిచ్చారు. స్థానిక సింగరేణి పాఠశాల మైదానంలో డబ్ల్యూపీఎస్ అండ్ జీఎ ఆధ్వర్యంలో నిర్వహిస్తున్న 59వ వార్షిక క్రీడల్లో భాగంగా నిర్వహించిన లాన్ టెన్నిస్ క్రీడా పోటీలను శనివారం ఆయన ప్రారంభించారు. ఈ సందర్భంగా ఆయన మాట్లాడుతూ ఏరియా స్థాయిలో నైపుణ్యాన్ని పెంపొందించుకొని కోలిండియా పోటీల్లో ప్రతిభను చాటాలని సూచించారు. సింగిల్స్ లో ఎన్.శ్రీనివాస్ ప్రథమ, పీ క్రాం తి ద్వితీయ బహుమతులు సాధించారు. డబ్ల్యూలో ఏ.రవికుమార్, ఎన్.శ్రీనివాస్ ప్రథమ, పీ క్రాంతి, బి.చిన్నయ్య ద్వితీయ బహుమతులు గెలుపొందారు. లాన్ టెన్నిస్ మెటరన్ ఎం.కిషన్, కేఎన్.రాజు ప్రథమ, జీ శ్రీనివాసాచారి, పి.భాస్కర్ ద్వితీయ బహుమతులు గెలుచుకున్నారు. క్రీడల గౌరవ కార్యదర్శి కార్మిక్, క్రీడల సమన్వయ కర్త ఏ.రవికుమార్, జనరల్ కెప్టెన్ టి.చిన్నయ్య, గ్రౌండ్ ఇన్చార్జ్ నస్సూరి తిరుపతి పాల్గొన్నారు.

### ఆర్డీ-3లో ప్రాంతీయ స్థాయి క్రీడలు..

రామగిరి, అక్టోబర్ 7: సింగరేణి ఆర్డీ-3 ఏరియాలో ప్రాంతీయ స్థాయి కబడ్డీ, బాల్ బ్యాడ్మింట్ పోటీలు ప్రారంభమయ్యాయి. స్థానిక ఆర్ఆర్డి స్టేడియంలో శనివారం నుంచి డబ్ల్యూపీఎస్ ఆధ్వర్యంలో నిర్వహిస్తున్న పోటీలను ఎన్వోవటూ జీ ఎంలు, బైడ్ల్య, రఘుపతి హాజరై ప్రారంభించి మాట్లాడారు. ప్రతిభ కనబర్చిన క్రీడాకారులను కంపెనీ స్థాయికి పంపిస్తామని చెప్పారు. పోటీల్లో ఆర్డీ-3, ఏపీపీ, భూపాలపల్లి జట్ల క్రీడాకారులు పాల్గొన్నారు. డివైసీఎం మారుతి, సీనియర్ పివో రాజేశం, ఎన్వో లక్ష్మీనారాయణ, శ్రీనివాస్, వెంకటేశ్వర్లు, క్రీడాకారులు పాల్గొన్నారు.

### గోల్ ఫీల్డ్లో హాకీ పోటీలు..

రెవెన్యూ, అక్టోబర్ 7: బెల్లంపల్లి ఏరియాలోని గోల్ ఫీల్డ్ భీమన్న క్రీడా మైదానంలో శనివారం వర్కమెన్ పోస్ట్ అండ్ గేమ్స్ అసోసియేషన్ 90వ వార్షిక క్రీడల్లో భాగంగా డిపార్ట్ మెంట్ స్థాయి హాకీ పోటీలు నిర్వహించారు. కైర్ గూడ ఓసీపీ, ఎన్వోటూ జీఎం జట్లు తలపడ్డాయి. ముఖ్య అతి

ధిగా కైర్ గూడ ఓసీపీ సీనియర్ అండర్ మేనేజర్ రాంకింకి మల్లయ్య హాజరై క్రీడాకారులను పరిచయం చేసుకున్న అనంతరం పోటీలను ప్రారంభించారు. కార్యక్రమంలో స్పాన్సర్స్ కోఆర్డినేటర్ మురళిరావు, జనరల్ కెప్టెన్ చంద్రకుమార్, క్రీడాకారులు పాల్గొన్నారు.

### క్రీడాస్ఫూర్తితో ఆడి గెలవాలి

శ్రీరాంపూర్, అక్టోబర్ 7: క్రీడాస్ఫూర్తితో ఆడి గెలవాలని శ్రీరాంపూర్ జీఎం సంజీవరెడ్డి అన్నారు. శ్రీరాంపూర్ ప్రగతి స్టేడియంలో ఏరియా డబ్ల్యూపీఎస్ క్రీకెట్ పోటీలను శనివారం టాన్ వేసి ప్రారంభించారు. కాసేపు క్రీకెట్ ఆడి క్రీడాకారులను ఉత్తేజపరిచారు. అనంతరం వారిని ఉద్దేశించి మాట్లాడుతూ క్రీడలతో మానసికోల్లాసంతో పాటు స్వేచ్ఛా సంబంధాలు పెరుగుతాయన్నారు. సింగరేణి యాజమాన్యం ఖర్చుకు వెనకాడకుండా పోటీలు నిర్వహిస్తున్నామన్నారు. ఉద్యోగులు క్రీడాస్ఫూర్తితో సంస్థ అభివృద్ధి, ఉత్పత్తికి కృషి చేయాలని పిలుపునిచ్చారు. కార్యక్రమంలో ఎన్వోటూ జీఎం రఘుకుమార్, ఇన్చార్జ్ డివైసీఎం డివై జీఎం రాజేశ్వర్ రావు, స్పాన్సర్స్ కార్యదర్శి పాలకర్తి రాజు, సూపర్ వైజర్ చాట్ల అశోక్, డబ్ల్యూపీఎస్ జీఎం కో ఆర్డినేటర్ తోట సురేశ్ పాల్గొన్నారు.

## వీడియో కాన్ఫరెన్స్

యైటింక్లయన్ కాలనీ అక్టోబర్ 7: సింగరేణి సంస్థ డైరెక్టర్ (ప్లానింగ్ అండ్ ప్రాజెక్టు) జీ. వెంకటేశ్వర్ రెడ్డి ఓబీ ఉత్పత్తిపై హైదరాబాద్ లోని కార్యాలయం నుంచి జీఎంలతో శనివారం వీడియో కాన్ఫరెన్స్ నిర్వహించారు. 2023-24 ఆర్థిక సంవత్సరంలో గుత్తెదారులకు కేటాయించిన ఓబీ లక్ష్యాలు సాధించేందుకు ప్రణాళికలు సిద్ధం చేసుకోవాలని, ఓబీ మెటెరియల్ అందుబాటులో ఉండేలా చూడాలని అధికారులకు సూచించారు. ఆర్డీ-2 ఏరియాలో గత నెలలో వర్షాల వల్ల కేటాయించిన ఓబీ తో లగింపునుకు అంతరాయం కలిగిందని, రానున్న రోజుల్లో లక్ష్యాలు అనుగుణంగా గుత్తెదారులకు కేటాయించిన ఓబీ తో లగింపునుకు అన్ని చర్యలు తీసుకుంటామని జీఎం సూర్యనారాయణ డైరెక్టర్ కు తెలిపారు. ఈ వీడియో ఓసీపీ-3 అధికారి మధుసూదన్, సర్వే అధికారి సర్పొంగరావు పాల్గొన్నారు.

## రాంజీగోండ్

### విద్యాలయానికి సహకారం

బెల్లంపల్లి, అక్టోబర్ 7: వనవాసీ కల్యాణ పరిషత్ రాంజీగోండ్ విద్యార్థి నిలయానికి సింగరేణి సంస్థ సహాయ సహకారాలు ఎప్పుడూ ఉంటాయని మందమర్రి ఏరియా జీఎం మనోహర్ తెలిపారు. పర్యవేక్షక మేనేజర్ శ్యాం సుందర్, సీనియర్ పర్యవేక్షక అధికారి ఆపిష్ శనివారం విద్యార్థి నిలయాన్ని సందర్శించారు. విద్యార్థుల ట్యూషన్ ఫీజు, వ్యవస్థల నిర్వహణకు సీఎస్ఆర్ నిధుల నుంచి రూ.మూడు లక్షల చెక్కును కమిటీ అధ్యక్షుడు కోడివ్యాక విద్యాసాగర్ కు జీఎం అందించారు. వనవాసులను సేవలందిస్తున్న వనవాసి కల్యాణపరిషత్ నిర్వాహకులను ఆయన ప్రత్యేకంగా అభినందించారు. కమిటీ కార్యదర్శి కాసర్ల తిరుపతి, కోశాధికారి సూరం లక్ష్మీనారాయణ, మహిళా ప్రముఖ్ రాచకొండ విజయలక్ష్మి పాల్గొన్నారు.

### సింగిల్ విండో గేట్ పాస్ సిస్టం

జ్యోతిన్ గర్, అక్టోబర్ 7: ఎన్టీపీసీ కాంట్రాక్ట్ కార్మికుల గేట్ పాస్ జారీలో కొత్తగా ఎన్టీపీసీ యాజమాన్యం సింగిల్ విండో గేట్ పాస్ విధానాన్ని అమలులోకి తీసుకువచ్చింది. ఈ మేరకు శనివారం ఎన్టీపీసీ టాన్ పిట్ లోని ధన్యంతరి ద వాఖాసలో గేట్ పాస్ జారీకి ఏర్పాటు చేసిన ప్రత్యేక గదిని ఎన్టీపీసీ సీజీఎం కేదార్ రంజన్ పాండు ముఖ్య అతిథిగా హాజరై ప్రారంభించారు. ఇక నుంచి ఎన్టీపీసీ కాంట్రాక్ట్ కార్మికుల గేట్ పాస్ జారీకి కావాల్సిన హెచ్ఆర్, సీపీ, మెడికల్, సీబిఎస్ఎఫ్ విభాగాల పనులు ఒకే చోట లభించనున్నాయి.

### పవీఆర్వీకు దరఖాస్తుల ఆహ్వానం

ములుగు టౌన్, అక్టోబర్ 7 : ములుగు జిల్లా పౌరసంబంధాల అధికారి కార్యాలయంలో తాత్కాలిక పద్ధతిన మార్చి 31, 2024 వరకు పవీఆర్వీ, పబ్లిసిటీ అసిస్టెంట్, ఫోటోగ్రాఫర్, వీడియో కెమెరామెన్ గా పనిచేయడానికి దరఖాస్తు చేసుకోవాలని కలెక్టర్ ఇలా త్రిపాఠి శనివారం ఒక ప్రకటనలో తెలిపారు. పవీఆర్వీ పోస్టును బ్యాచిలర్స్ డిగ్రీ ఇన్ ఎన్ సైజ్ లేదా డిప్లొమా ఇన్ జర్నలిజం, పబ్లిసిటీ అసిస్టెంట్ (ఫోటోగ్రాఫర్) కు పదో తరగతి ఉత్తీర్ణత, ఫోటోగ్రఫీలో 5 ఏళ్ల అనుభవం, పబ్లిసిటీ అసిస్టెంట్ (వీడియో కెమెరామెన్) పోస్టునుకు ఆంధ్రప్రదేశ్/తెలంగాణ రాష్ట్ర సాంకేతిక విద్య, శిక్షణ బోర్డు ద్వారా సినిమా టోగ్రఫీలో డిప్లొమా లేదా తత్సమాన అర్హతలు, ఆఫీస్ సబార్డినేట్ కు 7వ తరగతి ఉత్తీర్ణత కలిగి ఉండాలని తెలిపారు. ఆసక్తి, అర్హత గల అభ్యర్థులు ములుగు జిల్లా పౌర సంబంధాల అధికారి, ములుగు కార్యాలయంలోగాని, <https://mulugu.telangana.gov.in> ద్వారా ఈ నెల 9 సాయంత్రం 5 గంటలలోగా దరఖాస్తు చేసుకోవాలని పేర్కొన్నారు.